

**പതിനാലാം കേരള നിയമസഭ
ഏഴാം സമ്മേളനം**

നക്ഷത്ര ചിഹ്നമിടാത്ത ചോദ്യം നം.2988

21.08.2017 ൽ മറുപടിയ്ക്ക്

നാളികേര കർഷകർക്കും നെൽകൃഷിക്കാർക്കും സഹായങ്ങൾ

ചോദ്യം

ശ്രീ.എം. രാജഗോപാലൻ

മറുപടി

**ശ്രീ. വി.എസ്. സുനിൽ കുമാർ
(കൃഷി വകുപ്പ് മന്ത്രി)**

എ) നാളികേര കർഷകർക്കും നെൽകൃഷിക്കാർക്കും എന്തൊക്കെ സഹായങ്ങളാണ് നൽകുന്നതെന്ന് വ്യക്തമാക്കാമോ;

1) നാളികേര വികസന പദ്ധതികൾ

2017 ചിങ്ങം 1 മുതൽ 2018 ചിങ്ങം 1 വരെയുള്ള ഒരു വർഷം നാളികേര വർഷമായി ആചരിക്കുവാൻ സർക്കാർ തീരുമാനിച്ചിട്ടുണ്ട്. ഇതിന്റെ ഭാഗമായി വിവിധ കർമ്മ പരിപാടികൾ ആവിഷ്കരിച്ച് നടപ്പിലാക്കി വരുന്നു. നാളികേര വികസനത്തിനായി നടപ്പിലാക്കി വരുന്ന വിവിധ പദ്ധതികൾ താഴെ പറയുന്നതാണ്.

1) നാളികേരത്തിന്റെ ഉൽപ്പാദനവും, ഉല്പാദനക്ഷമതയും വർദ്ധിപ്പിക്കാനായി സംയോജിത വിളപരിപാലന മൂറുകൾ സ്വീകരിച്ച് നാളികേരകൃഷി സംരക്ഷണവും, അഭിവൃദ്ധിപ്പെടുത്തലും ലക്ഷ്യമിട്ടുകൊണ്ട് സമഗ്ര നാളികേര വികസനത്തിനായി "കേരഗ്രാമം" എന്ന സംസ്ഥാനാവിഷ്കൃത പദ്ധതി 2017-18 വർഷം നടപ്പിലാക്കുന്നു.

2) അത്യുൽപ്പാദന ശേഷിയുള്ള കുറിയഇനം തെങ്ങുകളുടെ ശാസ്ത്രീയ കൃഷി പ്രോത്സാഹിപ്പിക്കുന്നതിന്റെ ഭാഗമായി 50 സെന്റ് വീതമുള്ള 1025 (205 ഹെക്ടർ) പ്രദർശനതോട്ടങ്ങൾ, കർഷകരുടെ തോട്ടങ്ങളിൽ സ്ഥാപിക്കുന്നതിനും, 104 പ്രദർശനതോട്ടങ്ങൾ (20.8 ഹെക്ടർ) കൃഷി വകുപ്പ് ഫാമുകളിൽ സ്ഥാപിക്കുന്നതിനുമായി 567.50 ലക്ഷം രൂപ വാർഷിക പദ്ധതിയിൽ ബഡ്ജറ്റ് വിഹിതമായി ഉൾപ്പെടുത്തി പദ്ധതി

നടപ്പിലാക്കി വരുന്നു.

3) കേന്ദ്ര തോട്ടവിള ഗവേഷണ കേന്ദ്രവുമായി സഹകരിച്ച് നാളികേര വികസനത്തിനായി പദ്ധതികൾ ആസൂത്രണം ചെയ്തു നടപ്പിലാക്കുവാൻ 300 ലക്ഷം രൂപ വകയിരുത്തിയിട്ടുണ്ട്.

4) കൂടാതെ തെങ്ങുകളെ ബാധിക്കുന്ന കീടരോഗബാധകൾക്കെതിരെ പ്രതിരോധമാർഗ്ഗങ്ങളും ക്യാമ്പയിനുകളും പ്രോജക്ട് അടിസ്ഥാനത്തിൽ അവലംബിക്കുന്നതിനായി 300 ലക്ഷം രൂപ 2017-18 വർഷം വകകൊള്ളിച്ചിട്ടുണ്ട്.

കൂടാതെ കാർഷിക വികസന കർഷകക്ഷേമ വകുപ്പ് മുഖേന നാളികേര വികസന ബോർഡ് നടപ്പിലാക്കുന്ന പദ്ധതികൾ ചുവടെ ചേർക്കുന്നു.

1) SCSP/TSP മേഖലകളിൽ തെങ്ങ് പ്രദർശനത്തോട്ടം സ്ഥാപിക്കൽ

സംയോജിത വിളപരിപാലന മൃഗകൾ അവലംബിച്ച് തെങ്ങിന്റെ പ്രദർശന തോട്ടങ്ങൾ ഒരുക്കുന്നതിന് ഒരു ഹെക്ടറിന് 35,000/- രൂപ നിരക്കിൽ 100% ആനുകൂല്യം എസ്.സി/എസ്.ടി. വിഭാഗത്തിൽപ്പെട്ട ഗുണഭോക്താക്കൾക്ക് മാത്രമായി രണ്ട് തുല്യ വാർഷിക ഗഡുക്കളായി ലഭിക്കുന്നതാണ്.

2) തെങ്ങിൻ തോട്ടങ്ങളുടെ പുനരുജ്ജീവനവും, രോഗം ബാധിച്ചതും, ഉല്പാദന ക്ഷമത കുറഞ്ഞ തെങ്ങുകൾ വെട്ടിമാറ്റി രോഗപ്രതിരോധ ശേഷിയുള്ള പുതിയ തെങ്ങിൻതൈ നടുന്ന പദ്ധതി

- രോഗം ബാധിച്ചതും ഉത്പാദനക്ഷമത കുറഞ്ഞതുമായ തെങ്ങുകൾ വെട്ടിമാറ്റുന്നതിന് ഒരു തെങ്ങിന് 1,000/- രൂപ നഷ്ടപരിഹാരം ലഭിക്കുന്നതാണ്.

- സംയോജിത വിള പരിപാലന മൃഗകൾ അവലംബിച്ച് തെങ്ങിൻ തോട്ടങ്ങളുടെ പുനരുജ്ജീവന പ്രവർത്തനങ്ങൾ നടത്തുന്നതിന് 25% സബ്സിഡി നിരക്കിൽ ഒരു ഹെക്ടറിന് 17,500/- രൂപയുടെ ആനുകൂല്യം രണ്ട് തുല്യ വാർഷിക ഗഡുക്കളായി ലഭിക്കുന്നതാണ്.
- ഗുണനിലവാരമുള്ള തെങ്ങിൻ തൈകൾ പുതുതായി നട്ടുന്നതിന് 50% നിരക്കിൽ ഒരു തൈക്ക് പരമാവധി 40/- രൂപയുടെ ആനുകൂല്യം ലഭിക്കുന്നതാണ്.

കൂടാതെ പ്രാദേശിക തെങ്ങിൻതൈ ഉല്പാദന കേന്ദ്രത്തിന്റെ പ്രവർത്തനത്തിനായി 48 ലക്ഷം രൂപയും കേരവൃക്ഷ ഇൻഷുറൻസ് പദ്ധതി പ്രകാരം 5 ലക്ഷം രൂപയും 50:50 ആനുപാതത്തിൽ നാളികേര വികസന ബോർഡിന്റെ വിഹിതമായി അനുവദിച്ചിട്ടുണ്ട്.

2) നെൽകൃഷി വികസന പദ്ധതികൾ

നെൽകൃഷി വികസനം എന്ന സംസ്ഥാനാവിഷ്കൃത പദ്ധതിപ്രകാരം 2016-17 മുതൽ നടപ്പിലാക്കിയ വിവിധ ഘടകങ്ങളെ സംബന്ധിച്ച വിവരം ചുവടെ ചേർക്കുന്നു.

• സുസ്ഥിര നെൽകൃഷി

സമഗ്ര നെൽകൃഷി വികസന പദ്ധതി (സുസ്ഥിര നെൽകൃഷി വികസനം) പ്രകാരം ഹെക്ടറൊന്നിന് ഉല്പാദനോപാദികളുടെ ചിലവുമായി 1500/- രൂപ സബ്സിഡി നിരക്കിൽ 180000 ഹെക്ടർ സ്ഥലത്തേക്ക് 2700 ലക്ഷം രൂപ വകയിരുത്തി പദ്ധതി നടപ്പിലാക്കി വരുന്നു.

• വികസന ഏജൻസികൾക്കുള്ള ഫണ്ട്

നെൽകൃഷി അഭിമുഖീകരിക്കുന്ന പ്രശ്നങ്ങൾക്ക്

പരിഹാരം കാണുന്നതിനായി 11 നെൽകൃഷി വികസന ഏജൻസികൾക്കായി 150 ലക്ഷം രൂപ വകയിരുത്തി പദ്ധതി നടപ്പിലാക്കുന്നു.

• പ്രത്യേക നെല്ലിനങ്ങളുടെ കൃഷിയ്ക്കുള്ള പ്രോത്സാഹനം

പ്രത്യേക നെല്ലിനങ്ങളുടെ (പൊക്കാളി, ഞവര, ജീരകശാല & ഗന്ധകശാല, രക്തശാലി, ബസ്തുതി) വികസനത്തിനായി ഹെക്ടറിന് 10000/- രൂപ സബ്സിഡി നിരക്കിൽ 1200 ഹെക്ടറിന് (ആലപ്പുഴ, തൃശ്ശൂർ, എറണാകുളം, പാലക്കാട്, വയനാട്, കണ്ണൂർ) 120 ലക്ഷം രൂപ നിരക്കിൽ വകയിരുത്തി പദ്ധതി നടപ്പിലാക്കി വരുന്നു.

• പാടശേഖര സമിതികളുടെ പ്രവർത്തന ചിലവിനായുള്ള പദ്ധതി

പാടശേഖര സമിതികളുടെ പ്രവർത്തനചിലവിനായി ഹെക്ടറിന് 360/- രൂപ ക്രമത്തിൽ 300 ലക്ഷം രൂപ 83333.33 ഹെക്ടർ പ്രദേശത്തേക്ക് പദ്ധതി നടപ്പിലാക്കുന്നതിനായി വകയിരുത്തിയിട്ടുണ്ട്.

• കരനെൽകൃഷി വികസനം

സംസ്ഥാനത്ത് കരനെൽകൃഷി പ്രോത്സാഹിപ്പിക്കുന്നതിനായി 2560 ഹെക്ടർ സ്ഥലത്ത് ആകെ 348.16 ലക്ഷം രൂപ നൽകി പദ്ധതി നടപ്പിലാക്കി വരുന്നു.

• തരിശുനില നെൽകൃഷി

നെൽകൃഷിയിലേക്ക് മുഴുവൻ തരിശുനിലങ്ങളേയും മടക്കി കൊണ്ട് വരുന്നതിനുവേണ്ടി തരിശുനിലകൃഷിയ്ക്ക് കർഷകനും ഭൂവുടമകൾക്കും സഹായധനമായി ഹെക്ടറൊന്നിന് ഒന്നാം വർഷത്തെ കൃഷിയ്ക്ക് 30,000/- രൂപയും രണ്ടാം വർഷം 7,000/- രൂപയും നൽകുന്നു.

• ഒരുപ്പുകൃഷി ഇരുപ്പു കൃഷി

ഒരുപ്പു ഇരുപ്പു കൃഷി ആക്കുന്നതിനായി ഹെക്ടറൊന്നിനു 10000/- രൂപ നിരക്കിൽ

1500 ഹെക്ടറിന് ധനസഹായം നൽകുന്നുണ്ട്.

• **പദ്ധതിയധിഷ്ഠിത ധനസഹായം**

നഗരപ്രദേശങ്ങളിലും വിദ്യാഭ്യാസ സ്ഥാപനങ്ങളിലും മറ്റും നെൽകൃഷി ചെയ്യുന്നതിന് പദ്ധതിയധിഷ്ഠിതമായ ധനസഹായം നൽകുന്നുണ്ട്. ആയതിലേക്കായി 100 ലക്ഷം രൂപ വകയിരുത്തിയിട്ടുണ്ട്.

• **നൂതനാശയങ്ങൾ**

നടപ്പിലാക്കുന്നതിന് ധനസഹായം

നെൽവർഷാചരണത്തിന്റെ ഭാഗമായി പരിസ്ഥിതി സൗഹൃദ, സുസ്ഥിര ആശയങ്ങൾ നെൽകൃഷിയിൽ നടപ്പാക്കുന്നതിന് പദ്ധതിയധിഷ്ഠിതമായി ധനസഹായം നൽകുന്നു. ആയതിലേക്ക് 262 ലക്ഷം രൂപ ഉൾക്കൊള്ളിച്ചിരിക്കുന്നു.

• **ബ്ലോക്ക് തലത്തിൽ പദ്ധതി സംയോജനം**

നെൽകൃഷി മേഖലയിൽ കേന്ദ്ര/സംസ്ഥാന /തദ്ദേശസ്വയംഭരണ സ്ഥാപന ആനുകൂല്യങ്ങൾ സംയോജിപ്പിച്ചു ഏകീകരിച്ച രീതിയിൽ താഴെത്തട്ടിൽ നടപ്പാക്കുന്നതിനായും ഒന്നിലധികം പഞ്ചായത്തുകളിലായി വരുന്ന പാടശേഖരങ്ങളിൽ പൊതു ഞാറ്റടി, തോട് നവീകരണം, കൊയ്തുമെതി യന്ത്രങ്ങൾ ഉറപ്പാക്കൽ, മില്ലുകൾ സ്ഥാപിക്കൽ, മറ്റുസംഭരണ സംസ്കരണ വിപണന പ്രവർത്തനങ്ങൾ എന്നിവയ്ക്കുമായി 1,200 ലക്ഷം രൂപ വകയിരുത്തിയിട്ടുണ്ട്.

• **റൈസ് മില്ലുകൾ സ്ഥാപിക്കൽ**

പാടശേഖര സമിതികൾ, സഹകരണ സ്ഥാപനങ്ങൾ, അംഗീകൃത ഗ്രൂപ്പുകൾ, വ്യക്തികൾ എന്നിവയ്ക്ക് റൈസ് മില്ലുകൾ സ്ഥാപിക്കുന്നതിനായി 300 ലക്ഷം രൂപ വകയിരുത്തിയിരിക്കുന്നു.

ഇത് കൂടാതെ നെൽകൃഷി

വികസനത്തിനായി താഴെ പറയുന്ന പദ്ധതിയേതര പദ്ധതികളും നടപ്പിലാക്കുന്നു.

• **നെൽകൃഷി ഉല്പാദന ബോണസ്**
നെൽകർഷകർക്ക് ഉല്പാദന ബോണസായി ഹെക്ടറിന് 1000/- രൂപ നൽകി പദ്ധതി നടപ്പിലാക്കി വരുന്നു.

• **കാർഷിക സൗജന്യ വൈദ്യുതി പദ്ധതി**
നെൽകൃഷിക്ക് ഭൂപരിധിയില്ലാതെയും മറ്റു വിളകൾക്ക് 2 ഹെക്ടർ വരെയും ജലസേചനത്തിനായി സൗജന്യ വൈദ്യുതി അനുവദിച്ചിരുന്നു.

ബി) രൂക്ഷമായ വരൾച്ച മൂലം ഈ മേഖലയിൽ എത്ര കോടി രൂപയുടെ കൃഷി നാശം സംഭവിച്ചിട്ടുണ്ടെന്ന് വിലയിരുത്തിയിട്ടുണ്ടോ; എങ്കിൽ ജില്ല തിരിച്ച് വിവരം ലഭ്യമാക്കാമോ;

ബി) ഉണ്ട്. ജില്ലയിലുള്ള കണക്കുകൾ അനുബന്ധം ഒന്നും രണ്ടുമായി ചേർത്തിരിക്കുന്നു.

സി) വിളനാശം സംഭവിച്ച കർഷകർക്ക് ഏതൊക്കെ സഹായങ്ങളാണ് പ്രഖ്യാപിച്ചിട്ടുള്ളതെന്ന് വ്യക്തമാക്കാമോ?

സി) 1) വരൾച്ചമൂലം കൃഷിനാശം സംഭവിച്ച കർഷകരിൽനിന്നും പ്രകൃതിക്ഷോഭ ദുരിതാശ്വാസത്തിനുള്ള അപേക്ഷകൾ കൃഷിഭവൻ വഴി സ്വീകരിച്ചുവരുന്നു. സംസ്ഥാന ദുരന്ത നിവാരണ നിധിയിൽ നിന്നും കേന്ദ്ര മാനദണ്ഡങ്ങൾക്ക് അനുസൃതമായി ദുരിതാശ്വാസ സഹായം കർഷകർക്ക് ലഭ്യമാക്കുന്നത് റവന്യൂവകുപ്പാണ്.

2) സംസ്ഥാന വിള ഇൻഷുറൻസ് പദ്ധതിപ്രകാരം വിള ഇൻഷുറർ ചെയ്ത കർഷകർക്ക് പ്രകൃതിക്ഷോഭം മൂലമോ, വന്യമൃഗങ്ങളുടെ ആക്രമണംമൂലമോ വിളനഷ്ടം സംഭവിച്ചാൽ സർക്കാർ ഉത്തരവ് പ്രകാരം നിശ്ചയിച്ച നിരക്കിലുള്ള ആനുകൂല്യം നിബന്ധനകൾക്ക് വിധേയമായി നൽകുന്നതാണ്.

3) വരൾച്ചമൂലം ഉണ്ടായിട്ടുള്ള പ്രതിസന്ധി പരിഹരിക്കുന്നതിനായി നെൽകർഷകർ മൂപ്പുകറഞ്ഞ വിത്തിനങ്ങൾ ഉപയോഗിച്ച് കൃഷിചെയ്യാനും എല്ലാ കർഷകരും വിളഇൻഷുറൻസ് പദ്ധതിയിൽ അംഗമാകാനും നിർദ്ദേശം നൽകിയിട്ടുണ്ട്. മഴയില്ലാതെ വിത്ത് മുളയ്ക്കാത്ത സാഹചര്യത്തിൽ വിണ്ടും വിതയ്ക്കുന്നതിനായി വിത്തിന്റെ കരുതൽ ശേഖരത്തിൽ നിന്നും വിത്ത് നൽകുന്നതിന് സംസ്ഥാന വിത്തുവികസന അതോറിറ്റിയ്ക്ക് നിർദ്ദേശം നൽകിയിട്ടുണ്ട്.

4) കേന്ദ്ര-സംസ്ഥാന സർക്കാർ സംയുക്തമായി നടപ്പിലാക്കുന്ന പ്രധാനമന്ത്രി ഫസൽബീമായോജന പദ്ധതി പ്രകാരം ആലപ്പുഴ, കോട്ടയം, പത്തനംതിട്ട എന്നീ 3 ജില്ലകളിലെ നെൽകർഷകർക്ക് ഉല്പാദന നഷ്ടത്തിൽ നിന്നും ഇൻഷുറൻസ് സംരക്ഷണവും സാമ്പത്തിക സഹായവും ഈ പദ്ധതി പ്രകാരം ഇൻഷുർ ചെയ്തിട്ടുള്ള കർഷകർക്ക് നൽകുന്നു.

5) കേന്ദ്ര-സംസ്ഥാന സർക്കാർ സംയുക്തമായി നടപ്പിലാക്കുന്ന കേരവൃക്ഷ ഇൻഷുറൻസ് പദ്ധതി പ്രകാരം ഇൻഷുർ ചെയ്ത ഉല്പാദനക്ഷമതയുള്ള തെങ്ങുകൾ നശിക്കുകയാണെങ്കിൽ തെങ്ങ് ഒന്നിന് 15 വർഷം വരെ പ്രായമുള്ളവയ്ക്ക് 900 രൂപയും, 16 മുതൽ 60 വർഷം വരെ പ്രായമുള്ളവയ്ക്ക് 1,750/- രൂപയും നഷ്ടപരിഹാരമായി നൽകുന്നതാണ്.

M. J. P.

സെക്ഷൻ ഓഫീസർ

അനുബന്ധം - 1

PRELIMINARY REPORT ON CROP WISE DAMAGE DUE TO DROUGHT 2017					
Report as on 21.7.2017					
Sl. No.	CROP	AREA(ha) / No		ESTIMATED LOSS (Rs)	ASSISTANCE PROPOSED (Rs)
1	PADDY (nursery)	36.40		1456000	0
2	PADDY (mainfield)	38427.52		3842751800	518771493
3	COCONUT(B)	1078.55	188747	377494000	132122900
4	COCONUT-NB	370.75	64882	64882000	22708700
5	COCONUT SEEDLINGS	246.95	43216	8643200	4321600
6	BANANA-B	1269.91	3174781	2381085750	317478100
7	BANANA-NB	261.54	653862	392317200	49039650
8	VEGETABLE	1550.73		116712650	20934855
9	ARECANUT-B	251.72	276892	276892000	41533800
10	ARECANUT-NB	9.87	10860	6407000	1086000
11	PEPPER-B	902.23	992457	990874800	74434275
12	COFFEE	138.08	138075	82845000	13807500
13	RUBBER-T	199.05	99526	99487500	29857800
14	RUBBER-NT	41.37	20686	12411600	4137200
15	CASHEW-B	101.23	17716	14172800	2657400
16	CASHEW-NB	0.00	0	0	0
17	TUBER CROPS	15.00		750000	102000
18	BETELVINE	32.16		8040000	2412000
19	TAPIOCA	84.62		5077200	575416
20	GINGER	25.40		2540000	172720
21	NUTMEG-B	26.29	4206	4206000	1682400
22	NUTMEG-NB	6.44	1031	567050	154650
23	CLOVE-B	0.00	0	0	0
24	CLOVE-NB	0.00	0	0	0
25	CARDAMOM	305.00		61000000	5490000
26	COCOA	3.43	3430	1372000	343000
27	TURMERIC	0.00		0	0
28	GROUNDNUT	3.00		36000	20400
29	SESAMUM	0.00		0	0
30	SUGARCANE	11.00		770000	148500
31	PINEAPPLE	0.60		120000	11250
32	PULSES	27.00		540000	183600
TOTAL		45398.86	5690367	8753451550	1244187209

B- Bearing
NB- Non Bearing
T-Tapping
NT- Non Tapping

Maya P
അനുബന്ധം 3.2.1.1

അനുബന്ധം - 2

**PRELIMINARY REPORT ON DISTRICT WISE CROP DAMAGE DUE TO
DROUGHT 2017 - Report as on 21.07.2017**

SL. NO.	DISTRICT	Total area affected(ha)	No of farmers affected	ESTIMATED LOSS (Rs)	ASSISTANCE PROPOSED (Rs)	Remarks
1	Thiruvananthapuram	645.31599	12113	410345650	55734010	
2	Kollam	2039.3449	5345	827711500	160751940	
3	Alappuzha	10413.44	8320	1230482500	166485050	
4	Pathanamthitta	1086.0838	933	287120000	39343080	
5	Kottayam	863.9105	3258	389217950	52872584	
6	Idukki	1161.7712	673	152406000	20405240	
7	Ernakulam	136.99834	1085	28693550	4050770	
8	Thrissur	2674.6703	7250	308605500	41552505	
9	Palakkad	19539.054	21131	2367461550	331931215	
10	Malappuram	2731.7688	2221	606187900	81950000	
11	Kozhikode	388.64097	586	331420250	32932875	
12	Wayanad	1487.8162	112781	643043000	75242665	
13	Kannur	2024.2014	2365	1109715300	168525650	
14	Kasaragod	205.84671	1081	61040900	12393025	
TOTAL		45398.86	179142	8753451550	1244170609	

Mayad

അനുകൂലം വെള്ളിയാഴ്ച